

حضرت اقدس مفتی محمد صاحب اطال اللہ بقاء کم بالصحة

السلام علیکم ورحمۃ اللہ وبرکاتہ

امید ہے میزاج گرامی بخیر و بعافیت ہوگا

برائے کرم مسئلہ ذیل میں اپنی رائے گرامی سے مستفید فرمائیں

اگر امام صاحب نے نماز کی قراءت میں فحش غلطی کی اور فوراً اس کا اعادہ کر لیا تو کیا اعادہ سے وہ نماز صحیح ہو جائیگی یا نہیں؟

نیز مسئلہ میں علماء کرام کا اختلاف ہے: حضرت مفتی محمود الحسن صاحب فرماتے ہیں کہ اگر فرض نماز میں غلطی فاحش کا ارتکاب ہوا ہے تو نماز فاسد ہو جائیگی اور اصلاح کر لینے پر بھی درست نہیں ہوگی، ایسی نماز کو دوبارہ پڑھا جائے۔ اور اگر غلطی فاحش کا ارتکاب تراویح (نفل نماز) میں ہوا ہے تو اصلاح کر لینے سے نماز درست ہو جائیگی۔

دیگر حضرات جیسے کہ حضرت مفتی فرید صاحب، حضرت مفتی عبدالرحیم صاحب، مفتی رشید احمد صاحب، حضرت عبدالحق صاحب اور حضرت تھانوی رحمہم اللہ فحش غلطی کی اور فوراً اصلاح کر لینے سے فرض و تراویح دونوں کے درست ہو جانے کے قائل ہے۔ ان تمام کے پاس اپنے اپنے دلائل موجود ہے۔

لکین مفتی بہ قول کس کو قرار دیا جائے اس پر ہمیں خلجان ہے برائے کرم حضرت سے درخواست ہے کہ اس مسئلہ کا حل فرما کر ممنون فرمائیں۔

سائل

دارالافتاء

قراءت میں فحش غلطی کرنے والا دوبارہ صحیح پڑھے تو نماز درست ہے:

مسئلہ: جو شخص قراءت نماز میں غلط فاحش کرے اور دوبارہ صحیح پڑھے تو اس کی نماز صحیح ہو جاتی

ہے۔ (ہندیہ ۱: ۸۲) ﴿۳﴾۔

﴿۳﴾ وفي الهنديّة: ذكر في الفوائد لو قرأ في الصلاة بخطأ فاحش ثم رجع وقرأ صحيحاً قال عندي صلته جائزة وكذلك الاعراب الخ.

(فتاویٰ عالمگیریہ ۱: ۸۲ قبیل الباب الخامس فی الامامة)

فتاویٰ فریدیہ ج ۳ ص ۵۸۳

غلط پڑھنے کے بعد صحیح کرے تو کیا حکم ہے: (سوال ۶۹) اگر نماز میں تین آیتیں پڑھنے کے بعد فحش غلطی کی لیکن پھر اس کو صحیح کر لیا تو نماز صحیح ہوئی یا نہیں؟ بیوہ تو جروا۔

(الجواب) قراءت میں ایسی غلطی ہوئی جس سے فساد صلوة لازم آتا ہے لیکن پھر اس کی تصحیح کر لی تو نماز صحیح ہوگئی۔ اگر غلطی کی اصلاح نہیں کی تو نماز نہیں ہوئی اعادہ ضروری ہے۔ ذکر فی الفوائد قرء فی الصلاة بخطأ فاحش ثم رجع وقرأ صحيحاً قال عندي صلته جائزة وكذلك الاعراب ، فتاویٰ ج ۱ ص ۸۲ الفصل الخامس فی زلة القاری. فقط والله اعلم بالصواب

فتاویٰ رحیمیہ جلد پنجم ۹۱

غلط پڑھ کر فوراً تصحیح کر لینے سے نماز کا حکم:

سوال: ایک شخص نے نماز میں غلط قراءت کی پھر اسی وقت تصحیح کر لی تو نماز ہوئی یا نہیں؟
الجواب: نماز میں غلط پڑھ کر تصحیح کر لینے سے نماز ہو جاتی ہے۔

ملاحظہ ہو خطاوی میں ہے:

وفي المصنرات: قرأ في الصلاة بخطأ فاحش ثم أعاد وقرأ صحيحاً فصلته جائزة.

(حاشیة الطحطاوی علی الدر المختار: ۱/۲۶۷، باب ما یفسد الصلاة)

فتاویٰ ہندیہ میں ہے:

ذكر في الفوائد: لو قرأ في الصلاة بخطأ فاحش ثم رجع وقرأ صحيحاً قال: عندي صلته

جائزة. (الفتاویٰ الہندیہ: ۱/۸۲ فی زلة القاری)

نیز ملاحظہ ہو: (امداد الفتاویٰ: ۱/۱۶۸، باب القراءة، دارالعلوم کراچی۔ و امداد المختارین: جلد دوم ص ۳۵۷۔ فتاویٰ حقانیہ: ۳/۱۷۷،

باب القراءة۔ فتاویٰ رحیمیہ: ۳/۳۰۹، باب مفتة القراءة، مکتبہ رحیمیہ۔ واللہ اعلم۔ فتاویٰ دارالعلوم کراچی (جلد دوم ص ۲۰۰)

سوال: کوئی شخص نماز میں قرأت کے دوران الفاظ یا اعراب کی غلطی کر جائے اور بعد میں علم ہونے پر فوراً اس کا ازالہ کر دے اور دوبارہ درست قرأت پڑھے، تو اس سے نماز میں کوئی فرق تو نہیں آئے گا؟

الجواب: نماز میں قرأت کی غلطی ہو جانے کے بعد اس کا تدارک کرنے سے نماز پر کوئی اثر نہیں پڑتا، نماز درست اور صحیح ہوگی۔

”ذكر في الفوائد لو قرأ في الصلوة بخطأ فاحش ثم رجع وقرأ صحيحاً قال عندي صلته

جائزة وكذلك الاعراب“۔ [الفتاویٰ الہندیہ: ۱/۸۲، الباب الرابع فی صفة الصلوة، فصل فی زلة

القاری]۔ (فتاویٰ حقانیہ، باب القراءة: ۳/۱۷۷، المطبع العربیہ، لاہور)

(و کذا فی احسن الفتاویٰ، مسائل زلة القاری: ۳/۳۲۵، سعید)

(و کذا فی امداد الفتاویٰ، باب شروط الصلوة و صفتها: ۱/۱۶۸، مکتبہ دارالعلوم کراچی)

(و کذا فی الفتاویٰ دارالعلوم دیوبند، مسائل زلة القاری: ۳/۸۱، دارالاشاعت)

قراءت میں غلطی کے بعد اس کو صحیح پڑھنے سے نماز کا حکم

سوال [۳۲۲۶]: نماز میں کس طرح کی غلطی سے نماز فاسد ہو جاتی ہے؟ اگر معنی بدل گئے پھر صحیح کر کے اعادہ کر لیا تو اس طرح سے نماز صحیح ہوگئی؟ کبھی وسط جملہ میں سانس ٹوٹ جاتا ہے اس سے کچھ حرج ہے یا نہیں؟ اور تشہد وغیرہ اور قراءت میں کچھ فرق ہے یا ایک حکم ہے؟

الجواب حامداً ومصلياً:

جو غلطی منافی صلوة ہے اس سے نماز فاسد ہو جاتی ہے، اگر معنی بگڑنے سے نماز فاسد ہوگئی تھی تو اس لفظ کا صحیح طور پر اعادہ کرنے سے نماز صحیح نہیں ہوئی بلکہ نماز کا اعادہ ضروری ہوگا ()، البتہ عالمگیری کی ایک روایت سے معلوم ہوتا ہے کہ نماز صحیح ہو جائے گی ()، ہمارے اکابر اس کو نفل و تراویح وغیرہ پر حمل کرتے ہیں۔ وسط کلمہ پر سانس توڑنے سے خواہ تشہد وغیرہ میں معنی صحیح رہیں یا بگڑیں، سب کا ایک حکم ہے۔ فقط واللہ سبحانہ تعالیٰ اعلم۔
حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور۔
الجواب صحیح: سعید احمد۔

فرض نماز میں اگر غلطی فاحش کی تو اصلاح سے بھی نماز نہ ہوگی

سوال [۳۲۲۷]: ایک امام صاحب نے فجر کی نماز میں درمیان قراءت پارہ نمبر: ۲۳ ﴿أَوْ تَقُولُ حِينَ تَرَى الْعَذَابَ لَوْ أَنَّ لِي كَرَّةٌ فَأَكُونَ مِنَ الْمُحْسِنِينَ﴾ اس آیت میں (فأكون من المحسنين) پڑھا اور پھر خود ہی (فأكون من المحسنين) پڑھ لیا، اسی رکعت میں آگے چل کر ﴿بَلِ اللّٰهُ فاعبد وكن من الشاكرين﴾ اس آیت میں ”وكن من الخاسرين“ پڑھ دیا۔ مقتدی نے لقمہ دیا اور اس کو امام نے ﴿وكن من الشاكرين﴾ پڑھ کر اصلاح کر لی۔ آیا ان اغلاط کی تصحیح کرنے پر نماز ہوگئی یا نہیں؟ نماز کے اندر غلطی فاحش سے مراد کون سی غلطی ہے جس سے نماز فاسد ہو جاتی ہے؟

ایک صاحب فرماتے ہیں کہ اگر قراءت کے اندر غلطی فاحش ہوگئی خواہ اس کی اصلاح بھی کر لی گئی ہو، از خود یا بتلانے سے، تو نماز فاسد ہوگئی اور حضرت مولانا تھانوی رحمہ اللہ تعالیٰ کا حوالہ دیتے ہیں کہ آپ نے فرمایا کہ تراویح کے اندر اگر قراءت میں غلطی فاحش ہوگئی تو تصحیح ہو جانے پر گنجائش ہے، لیکن فرض نماز میں اگر اصلاح بھی کر لی ہو تو گنجائش نہیں (۱) اور در مختار کی اس عبارت کا حوالہ دیتے ہیں: ”کما لو بدل كلمة بكلمة وغير المعنى، إلى آخره“۔ در مختار: ۱/۳۳۳ (۲)۔

براہ کرم اس عبارت کا مطالعہ فرما کر مدلل بحوالہ کتاب جواب ارسال فرمادیں۔

الجواب حامداً ومصلياً:

غلطی فاحش وہ ہے جس سے معنی بگڑ جائیں، مقصود قرآن کے خلاف ہو جائیں جیسا کہ صورت مسئلہ میں ہے، ایسی غلطی سے فرض نماز فاسد ہو جاتی ہے اور اصلاح کر لینے پر بھی درست نہیں ہوگی، کذا فی منظومۃ ابن وہبان: ”وإن لحن القاری وأصلح بعده إذا غیر المعنی، الفساد مقرر“ (۳)۔ ایسی نماز کو دو بارہ پڑھا جائے۔ تراویح میں ختم قرآن کریم مقصود ہوتا ہے، اس میں ایسی غلطی کا ہو جانا نادر نہیں اس لئے وہاں توسع ہے، یہی محل ہے فتاویٰ در مختار کی عبارت کا۔ فقط واللہ تعالیٰ اعلم۔

حررہ العبد محمود غفرلہ، دارالعلوم دیوبند، ۱۱/۵/۹۱ھ۔

(۱) تلاش بسیار کے بعد حضرت تھانوی کی طرف جو حوالہ منسوب کیا گیا ہے کہ ”تراویح کے اندر قراءت میں غلطی فاحش ہوگئی تو صحیح ہو جانے پر گنجائش ہے، لیکن فرض نماز میں اگر اصلاح بھی کر لی تو گنجائش نہیں“، نہیں ملا، البتہ امداد الفتاویٰ میں ”صحت صلاة بعد تدارک زلة القاری“ کے عنوان کے تحت تصحیح کرنے پر نماز صحیح ہو جائے گی، مذکور ہے دیکھئے: (امداد الفتاویٰ: ۱/۱۶۸، مکتبہ دارالعلوم کراچی)

(۲) (الدر المختار، باب ما یفسد الصلوة وما یکرہ فیہا: ۱/۶۳۳، سعید)

(۳) (مقدمة نور الإيضاح رسالة منظومة للشيخ العلامة الهمام ابن وهبان، فصل من كتاب الصلاة، ص: ۱۳، سعید)

(وأيضاً راجع، ص: ۱۱۸، رقم الحاشية: ۱)

الجوارب باسم ملہم العصور

"فتاویٰ محمودیہ" میں نماز کے دوران قراءت میں خطا فاحش کی وجہ سے نماز کے فاسد ہونے پر استدلال منظومہ ابن وہبان کی عبارت سے کیا گیا ہے جس کے مصنف کا نام عبد الوہاب بن احمد بن وہبان الحارثی المزنی ہے، جن کے بارے میں علامہ ابن حجر رحمہ اللہ نے "الدرر الکامنہ" میں لکھا ہے کہ انہیں تمام علوم میں مہارت حاصل تھی، خاص کر فقہ، قراءت اور ادب میں ممتاز تھے، یہی وجہ تھی کہ انہیں حماة کا قاضی مقرر کر دیا گیا، ان کی وفات ۶۸۷ھ ہے۔

اور اس کے بالمقابل دیگر اردو فتاویٰ مثلاً "فتاویٰ فریدیہ"، "فتاویٰ دارالعلوم زکریا" وغیرہ جن کا آپ نے حوالہ دیا ہے میں عدم فساد پر استدلال "فوائد" اور "مضمرات" کی عبارات سے کیا گیا ہے جن میں سے فوائد کے مصنف ظہیر الدین ابو بکر محمد بن احمد بن عمر البخاری ہیں، جو کہ حنفی فقیہ ہیں اور بخاری کے محتسب تھے ان کی وفات ۶۱۹ھ میں ہوئی ہے، جب کہ "مضمرات" کے مصنف یوسف بن عمر بن یوسف الکادوری البزاز ہیں، یہ بھی حنفی فقیہ ہیں، ان کی وفات ۸۳۲ھ ہے۔

چونکہ دونوں قول معتبر فقہاء سے منقول ہیں، اس لئے فساد کے قول کو احوط اور عدم فساد کے قول کو اوسع پر محمول کیا جائے گا، لہذا عام حالات میں احوط پر عمل کیا جائے، البتہ بوقت ضرورت اوسع پر بھی عمل کرنے کی گنجائش ہے، لہذا تراویح میں ختم قرآن کی صورت میں ضرورت کی وجہ سے اوسع پر عمل کیا جاسکتا ہے، فرائض میں بھی احوط پر عمل کرنا ہی اولیٰ ہے، اگرچہ اوسع پر بھی عمل کرنے کی گنجائش ہے۔

"هدية العارفين اسماء المؤلفين واثار المصنفين": (ج 2 / ص 209) :

"ابن وہبان - عبد الوہاب بن احمد بن وہبان الدمشقي امين الدين الفقيه الحنفي المتوفى سنة 768 ثمان وستين وسبعمائة . له من التصانيف احسن المقال على العشر الخصال . درة الشنوف في مخارج الحروف . دفع النزاع فيما في الحرير بالاجماع . رسالة

الشرعية لرد المقالة الشنيعة . شرح درر البحار للقونوى في الفروع . عقد القلائد في حل قيد الشرائد له . عمدة الخلف في اختيار في القراءات . غاية الاختصار في اصول قراءة ابى عمرو . الفرائد في الزوائد . قيد الشرائد في نظم الفرائد منظومة في الفقه . كشف الاستار فيما اختاره النزار في القراءة . كفاية في القافية لعله كافية . نظم درر الجلا في قراءة السبعة الملا من منظومات حرز الامانى للشاطي . نهاية الاختصار في اوزان الاعشار .



"ملاحق تراجم الفقهاء الموسوعة الفقهية" : (ج 12 / ص 5):

ابن وهبان (726 - 768 هـ)

هو عبد الوهاب بن أحمد بن وهبان ، أبو محمد الدمشقي الحنفي . فقيه مقرر ، أديب . أخذ الفقه عن فخر الدين أحمد بن علي بن الفصيح والحسن السعناقي وعن محمد البخاري وشمس الأئمة الكروري وغيرهم . قال ابن حجر في الدرر الكامنة : تمهر وتميز في الفقه والعربية والقراءات والأدب ، ودرس وأفتى وولى قضاة حماة .

من تصانيفه : " منظومة قيد الشرائد ونظم الفرائد " ، و " عقد القلائد في حل قيد الشرائد " في فروع الفقه الحنفي ، و " نهاية الاختصار في أوزان الأشعار " .

[الدرر الكامنة 4/423 ، وشذرات الذهب 6/212 ، والفوائد البهية 113 ، ومعجم المؤلفين 6/221 .

"الأعلام لخير الدين الزركلي" : (ج 5 / ص 320) :

ظهير الدين (000 - 619 هـ = 000 - 1222 م) محمد بن أحمد بن عمر البخاري، أبو بكر، ظهير الدين: فقيه حنفي، كان المحتسب في بخارى. من كتبه " الفتاوى الظهيرية - خ " (2).

"معجم المؤلفين" : (ج 8 / ص 303) :

"محمد البخاري (.. - 619 هـ) (.. - 1222 م) محمد بن احمد بن عمر البخاري

(ظهير الدين، أبو بكر) فقيه، اصولي من القضاة. تولى الحسبة ببخارا.

من آثاره: الفتاوى الظهيرية، فوائد على الجامع الصغير للحسام الشهيد سماها الفوائد الظهيرية في الفقه".

"معجم المؤلفين": (ج 13 / ص 320):

"يوسف الصوفي (000 - 832 هـ) (000 - 1429 م) يوسف بن عمر بن يوسف الصوفي، الكادوري، البزار، المعروف عند الترك بنيهرة ء عمر بزار (شمس الدين) فقيه. من آثاره: جامع المضمرة والمشكلات في شرح مختصر القدوري في فروع الفقه الحنفي".

والله اعلم بالصواب
محمد طارق
دار الإفتاء جامعة الرشيد
٢٤ شوال ١٤٣٥ هـ

حجوب صحیح
محمد احمد حسن
دارالافتاء جامع رشید کراچی
٢٤ - ١٠ - ١٤٣٥ هـ

الكتاب
محمد طارق
دارالافتاء جامع الرشيد
٢٤ / ١٠ / ١٤٣٥ هـ

